



Directorate of Communication & Extension
LIVESTOCK & DAIRY DEVELOPMENT PUNJAB
16-Cooper Road, Lahore.

Fax: 042-36367940
Phone: 042-99201120

بہ تسلیمات، ڈائریکٹر کمیونیکیشن اینڈ ایکسٹینشن لائیوسٹاک اینڈ ڈیری ڈویلپمنٹ

فون نمبر: 042-99201120

ڈاکٹر آصف رفیق

ہینڈ آؤٹ نمبر 01

لائوسٹاک سیکٹر کی ترویج اور خدمات کی بہتر فراہمی میں جدید ٹیکنالوجی کی افادیت سے انکار ممکن نہیں۔ سیکرٹری لائیوسٹاک محکمہ لائیوسٹاک میں موبائل ایپلی کیشن بارے اہم ویڈیولنک اجلاس

لاہور 3 جنوری 2021: لائیوسٹاک سیکٹر میں ٹیکنالوجی کا استعمال عصر حاضر کی اہم ترین ضرورت ہے جس سے نہ صرف پیداوار بڑھائی جاسکتی ہے بلکہ غریب کسانوں کی معاشی حالت میں بہتری ممکن ہے۔ ان خیالات کا اظہار سیکرٹری لائیوسٹاک کیپٹن (ر) ثاقب ظفر نے محکمہ لائیوسٹاک میں ہونے والے ایک اہم ویڈیولنک اجلاس کی صدارت کرتے ہوئے کیا۔ تفصیلات کے مطابق محکمہ لائیوسٹاک میں منعقدہ اس اجلاس میں برطانوی نجی کمپنی نے جدید موبائل ایپلی کیشن پر بریفنگ دی۔ اس موبائل ایپ کا مقصد لائیوسٹاک فارمرز تک تشخیصی سہولیات اور خدمات کی بہتر انداز میں فراہمی ہے۔ شرکاء سے خطاب کرتے ہوئے سیکرٹری لائیوسٹاک کیپٹن (ر) ثاقب ظفر نے کہا کہ اس شعبہ کی ترقی و ترویج میں ٹیکنالوجی کا استعمال بڑی اہمیت کا حامل ہے اور ان عصری تقاضوں کو پورا کر کے ہی لائیوسٹاک سیکٹر صحیح معنوں میں ترقی کر سکتا ہے۔ انہوں نے کہا کہ فارمر رجسٹریشن اور جانوروں کی دیکھ بھال بارے یہ ایپ مؤثر ثابت ہو سکتی ہے۔ سیکرٹری لائیوسٹاک نے برطانوی کمپنی کی لائیوسٹاک سیکٹر میں دلچسپی کو سراہا اور کہا کہ اس ایپ کو ابتدائی طور پر پنجاب کے چند اضلاع میں متعارف کروانے بارے ورکنگ کی جائے۔ ان کا مزید کہنا تھا کہ اس ایپلی کیشن کو محکمہ کے موجودہ رجسٹریشن سسٹم سے منسلک کیا جائے گا جس سے لائیوسٹاک کے شعبہ میں جدت کے ساتھ ساتھ مویشی پال کی دہلیز تک سروسز کی بروقت فراہمی بھی ممکن ہو سکے گی۔ ویڈیولنک اجلاس میں نجی کمپنی کے نمائندگان اور ایڈیشنل سیکرٹریز سمیت دیگر محکمانہ افسران نے بھی شرکت کی۔